

மேற்கூறியபடி ஏதேனும் குழந்தைகள் சார்ந்த பிரச்சினைகள் இருந்தால் உடனே அந்தந்த மாவட்ட குழந்தைகள் பாதுகாப்பு அலுவலர்களைத் தொடர்பு கொள்ளலாம். அந்தந்த மாவட்ட குழந்தைகள் பாதுகாப்பு அலகுகளின் தொடர்பு எண்கள் கீழ்க்கண்டவாறு கொடுக்கப்பட்டுள்ளது.

ஒவ்வொரு மாவட்ட குழந்தைகள் பாதுகாப்பு அலகு தொடர்பு எண்கள்

வ. எண்	மாவட்டம்	தொலைபேசி எண்
1.	அரியலூர்	04329224210
2.	சென்னை	04425952450
3.	கோயம்புத்தூர்	04222455305
4.	கடலூர்	04142295350
5.	தர்மபுரி	04342232234
6.	திண்டுக்கல்	04512460725
7.	ஈரோடு	04242225010
8.	காஞ்சிபுரம்	04427234950
9.	கன்னியாகுமரி	04652272280
10.	கரூர்	04324232056
11.	கிருஷ்ணகிரி	04343326677
12.	மதுரை	04522642300
13.	நாகப்பட்டினம்	04365224900
14.	நாமக்கல்	042826233103
15.	நீலகிரி	04232445529
16.	பெரம்பலூர்	04328275020
17.	புதுக்கோட்டை	04322261266
18.	ராமநாதபுரம்	04567231098
19.	சேலம்	04272405966
20.	சிவகங்கை	04575240166
21.	தஞ்சாவூர்	04362237014
22.	தேனி	8015222327
23.	திருநெல்வேலி	04622352953
24.	திருப்பூர்	04212234415
25.	திருவள்ளூர்	04427665595
26.	திருவண்ணாமலை	04175233030
27.	திருவாரூர்	04366241299
28.	தூத்துக்குடி	04612331188
29.	திருச்சி	04312421055
30.	வேலூர்	04162222310
31.	விழுப்புரம்	04146258099
32.	விருதுநகர்	04562252826




**இடம் பெயர்தலும்
குழந்தைகள் மீதான அதன்
தாக்கங்களும்**

கருத்துருவாக்கம்
மாநில குழந்தைகள் பாதுகாப்பு சங்கம்,
சமூக பாதுகாப்பு துறை இயக்கக வளாகம்,
எண். 300, புரசைவாக்கம் நெடுஞ்சாலை,
கெல்லீஸ், சென்னை-10. தமிழ்நாடு.
தொலைபேசி எண் : 044-2642 1358
மின் அஞ்சல் : scpstn1@gmail.com

இடம் பெயர்ந்த பெற்றோர்களும், குழந்தைகளும் :

இடம் பெயருதல் என்பது, பணிநிமித்தமாக தாங்கள் வாழ்கின்ற இடத்தை விட்டு பிற இடங்களுக்கு சென்று வேலைசெய்து தங்களின் அன்றாட வாழ்க்கை முறையினை நடத்தி வருவது ஆகும். இவ்வாறு இடம் விட்டு இடம் பெயருதல் மட்டுமல்லாமல் கிராமங்கள், மாவட்டங்கள், மாநிலங்கள் மற்றும் நாடுகள் விட்டு நாடுகள் கூட இடம் பெயர்ந்து செல்லக் கூடிய அளவிற்கு உலக பொருளாதார மாற்றம் மற்றும் சமுதாய மாற்றம் என பல்வேறு காரணங்கள் உள்ளது. வேலையில்லா திண்டாட்டம், வறுமை, பொருளாதார ஏற்றதாழ்வு போன்ற காரணத்தினால் பெற்றோர்கள் தங்கள் குடும்பத்துடன் இடம் பெயருவதால் குழந்தைகளின் கல்வி, சுகாதாரம் மற்றும் பாதுகாப்பு போன்றவற்றில் பாதிப்பு ஏற்பட்டு அடிப்படை உரிமைகள் மறுக்கப்படுகிறது. உலக அளவில் 214 மில்லியன் மக்கள் இடம் பெயர்ந்து வேலை செய்வதாக புள்ளிவிவரம் தெரிவிக்கின்றது, இதில் 49% பெண்கள். 36.2% கட்டுமான பணிகளுக்காகவும், 20.4% பேர் வேளாண்மை தொழிலுக்காகவும், 15.9% பேர் உற்பத்தி தொழிலுக்காகவும் இடம் பெயருவதாக புள்ளிவிவரம் கூறுகிறது.

பல்வேறு விதமான இடம் பெயருதல்



- ★ பெற்றோர்கள் பணி ஒப்பந்தம் (Contract) செய்யும் போது ஒப்பந்ததாரரிடமோ அல்லது அந்த நிறுவனத்திடமோ அடிப்படை வசதிகள் இல்லாத சூழ்நிலையில் அவற்றை அமைத்து தர வேண்டி கோரிக்கை வைக்க வேண்டும். அந்நிறுவனங்கள் மறுக்கும் பட்சத்தில் அடிப்படை வசதிகளை செய்து தரும் நிறுவனங்களுக்கு வேலைக்கு செல்லுவதால் குழந்தைகளுக்கும் பெற்றோர்களுக்கும் பாதுகாப்பானதாக அமைகின்றது.
- ★ பெற்றோர்கள் பொருளாதார தேவைக்காக தங்கள் குழந்தைகளை தொழிலாளர்களாக மாற்றாமல் தங்களுடைய நிலையை உணர்ந்து, கல்வியறிவு அற்றவர்களாக இருந்து கொத்தடிமையாக வேலை செய்வதை நினைத்து குழந்தைகளுக்காவது வளமான எதிர்காலத்தை (கல்வியில்) உருவாக்கித்தர முற்படுதல் வேண்டும்.
- ★ பெற்றோர்கள் இடம் பெயரும் போது தங்கள் குழந்தைகளின் கல்வி மொழி பிரச்சனையினால் பாதிக்கப்படாமல் இருப்பதற்கு பெற்றோர்கள் தாங்கள் இடம் பெயர்ந்து போன இடத்தில் இருக்கும் மாவட்ட குழந்தைகள் பாதுகாப்பு அலுவலரிடம் சென்று கூறுவதன் மூலம் குழந்தைகளின் மொழிபீதியான பிரச்சனையை தீர்க்க முடியும்.

சமுதாயத்தின் பங்கு :

பல்வேறு மொழிகள், கலாச்சாரம் மற்றும் பழக்கவழக்கங்களைக் கொண்ட பல சமூக மக்கள் வேலைக்காகவும் மற்ற தேவைகளுக்காகவும் இடம் பெயரும் குடும்பங்கள், தங்களின் அன்றாட அடிப்படை வசதிகள் / உரிமைகளை பூர்த்தி செய்யக் கூடிய சூழலை உருவாக்கித் தர வேண்டியது அரசாங்கத்தின் முக்கிய பொறுப்பாக / கடமையாக இருந்தாலும் இது நம் ஒவ்வொருவரின் / சமுதாயத்தின் முக்கிய பொறுப்பாக உள்ளது. எனவே இடம் பெயரும் குடும்பங்களையும் குறிப்பாக குழந்தைகளுக்கு தேவையான பாதுகாப்பு மற்றும் பராமரிப்பு / அடிப்படை உரிமைகள் / அடிப்படை தேவைகள் / அடிப்படை வசதிகள் போன்றவற்றை சமமாக உருவாக்கி கொடுப்பது ஒவ்வொருவரின் தலையாய கடமையாகும்.

- ★ பெற்றோர்கள் தங்கள் உறவினர்களிடம் குழந்தைகளை ஒப்படைத்து விட்டு அவர்களின் வாழ்வாதாரத்திற்கு தேவையான ஏற்பாடுகளை செய்து கொடுத்து விட்டு வேலைக்கு செல்லக்கூடிய நிலையை உருவாக்கலாம்.
- ★ அனைவருக்கும் கல்வி என்ற திட்டத்தின் கீழ் (SSA) குழந்தைகளுக்கு இலவச கல்வி வசதியினை அமைத்துக் கொடுத்தல் வேண்டும்.
- ★ கல்வி இடைநிற்றல் குழந்தைகள் மற்றும் பள்ளி செல்ல விருப்பமில்லாத குழந்தைகளுக்கு மாற்று வசதி வாய்ப்பினை (தொழிற்கல்வி) ஏற்படுத்திக் கொடுக்க வேண்டும்.
- ★ இடம் பெயரும் தொழிலாளர்களின் பிரச்சனைகள் குறித்த விழிப்புணர்வுகள், பேரணிகள் போன்றவைகள் பொது மக்களுக்கு நடத்தப்படும் போது அவர்களின் அன்றாட பிரச்சனைகள் சுட்டிக்காட்டப்படுவது மட்டுமல்லாமல் மேலும் அதற்கான தீர்வு முறைகளை அரசாங்கம் மேற்கொள்ள உறுதுணையாக இருக்கும்.
- ★ பெற்றோர்கள் தங்கள் இடங்களை விட்டு மற்ற இடங்களுக்கு வேலைக்கு செல்லும் போது குழந்தைகளுக்குத் தேவையான வாழ்வாதார வசதிகளை அமைத்துக் கொடுத்துவிட்டுச் செல்வதினால் குழந்தைகளின் கல்வி தடைபட வாய்ப்பு மிக குறைவாக உள்ள சூழல் ஏற்படுகிறது.
- ★ இடம் பெயர்ந்த பெற்றோர்கள் தங்கள் குழந்தைகளிடம் தினந்தோறும் உரையாடுவது, நேரம் செலவிடுவது, மேலும் கல்வியில் அதிக கவனம் செலுத்தி கல்வி கற்க தூண்டுதல் வேண்டும்.
- ★ பெற்றோர்கள் தங்கள் குழந்தைகளுக்கு சுகாதாரமான சூழ்நிலை மற்றும் நோய் தடுப்பூசிகள் போன்றவற்றை தக்க நேரத்தில் அளிக்க முயற்சிகள் எடுக்க வேண்டும்.

இடம் பெயருவதற்கான முக்கிய காரணங்கள் :

1. வேலைக்காக இடம் பெயருதல் (தாங்கள் வசிக்கும் இடங்களில் போதிய வேலை இல்லாமல் இருப்பதால்)
2. தங்களின் அன்றாட வாழ்வாதாரத்திற்காக
3. வாழ்க்கைத் தரத்தை மேம்படுத்துவதற்காக
4. கல்வியை கற்பதற்காகவும் மற்றும் கல்வி அறிவை வளர்த்துக் கொள்வதற்காகவும்
5. விவசாய துறைகளில் பின்னடைவு
6. போதிய வருமானம் கிடைக்கப்பெறாததால்
7. தொழில் மயமாக்குதலினால்.

குழந்தைகளுக்கு ஏற்படும் பிரச்சனைகள் :

- ❖ 0-6 வயதிற்குட்பட்ட குழந்தைகளுக்கு சுகாதார வசதிகள், ஊட்டச்சத்து, ஆரம்ப பள்ளியில் சேர்த்தல், பிறப்பு சான்றிதழ், தடுப்பூசி, அங்கன்வாடியில் சேர்த்தல், சுத்தமான குடிநீர் போன்ற வசதிகள் இல்லாமல் குழந்தைகள் பல்வேறு பிச்சனைகளுக்கு ஆளாக்கப்பட்டு இறக்கும் நிலைகூட ஏற்பட வாய்ப்பு உள்ளது.
- ❖ 6-14 வயதிற்குட்பட்ட குழந்தைகளுக்கு பள்ளி இடை நிற்றல், வேலைக்கு சென்ற பகுதியில் பள்ளிகளில் அனுமதி கிடைக்கப் பெறாதது மற்றும் குழந்தைகள் பெற்றோருடன் அல்லது குடும்ப உறுப்பினர்களுடன் சேர்ந்து கட்டுமான பணிகளில் ஈடுபடும் போது உடல் நலத்தில் குறைபாடும், கொடுமைப்படுத்தப்படுவதும் மற்றும் தவறாகப் பயன்படுத்தப்படுவதற்குமான சூழல் ஏற்படுகிறது.
- ❖ 14-18 வயதிற்குட்பட்ட குழந்தைகள் பள்ளிக்குச் செல்லாமல் தெரு ஓரங்களில் சுற்றித்திரிவதும் குழந்தைத் தொழிலாளர்களாக மாற்றப்படுவதும், போதை பழக்கத்திற்கு அடிமையாதலும், பெண் குழந்தைகள் பாலியல்

துன்புறுத்தலுக்கு ஆளாக்கப்படுவதும் குழந்தை திருமணங்கள் நடைபெறுவதும், பாலியல் தொழிலுக்கு தள்ளப்படுவதும், இளம்வயதிலேயே கருவுறுதலும், பால்வினை நோய்கள் பரவுவதும் ஆகிய பிரச்சனைகள் இன்றைய சூழ்நிலையில் உருவெடுத்துக் கொண்டு இருக்கிறது.

இடம் பெயருவதால் குழந்தைகளுக்கு ஏற்படும் தாக்கங்கள் :

- ♦ பெற்றோர்கள் குழந்தைகளை கட்டாயப்படுத்தி வேலைக்கு அனுப்பும் பட்சத்தில் அவர்கள் குழந்தை தொழிலாளர்களாக மாற்றப்படுகின்றனர். மேலும் குழந்தைகளின் கல்வியும் திறமையும் பெரும் பாதிப்புக்குள்ளாகின்றது.
- ♦ குழந்தைகளின் கல்வி மறுக்கப்படும் போது ஆண் குழந்தைகள் போதைப் பொருள்களுக்கும், பெண் குழந்தைகள் பாலியல் தொந்தரவு மற்றும் துன்புறுத்தல் போன்ற பல்வேறு பிரச்சனைகளுக்கும் உள்ளாக்கப்படுகின்றனர்.
- ♦ 9.52% குழந்தைகளுக்கு வேலை செய்யும் இடங்களில் விபத்து ஏற்படுவதாகவும், 12.17% குழந்தைகளை தொந்தரவு செய்வதாகவும் மற்றும் அச்சுறுத்துவதாகவும் மேலும் 0.54% குழந்தைகள் முதலாளிகளால் அடிக்கப்படுவது போன்ற இன்னல்களுக்கு ஆளாவதாகவும் புள்ளிவிவரங்கள் தெரிவிக்கின்றன.
- ♦ பெற்றோர்கள் இடம் விட்டு இடம் பெயருவதால் குழந்தைகள் மற்றும் பெண்களை கடத்துவதற்கோ, அடிமைப்படுத்துவதற்கோ மற்றும் தவறான தொழிலுக்கு ஈடுபடுத்துவதற்கோ அல்லது விற்பதற்கோ வாய்ப்பு அதிகம் உள்ளது.
- ♦ பெற்றோர்கள் இடம் விட்டு இடம் பெயருவதால் மொழி பிரச்சனையால் குழந்தைகளின் கல்வி பாதிக்கப்படுகிறது.

தீர்வுகள்

- ★ பெற்றோர்கள் இடம் பெயரும் போது தங்கள் குழந்தைகளுக்கு போதிய கல்வி வசதிகளை அளிக்க மாற்று ஏற்பாடுகள் செய்ய வேண்டும். அவ்வாறு இருக்கும் பட்சத்தில் குழந்தை தொழிலாளர்கள் உருவாவது அடியோடு ஒழிக்க முடியும்.
- ★ குழந்தைகளின் சுகாதாரம் மற்றும் பாதுகாப்புக்காக பெற்றோர்கள் தங்கள் குழந்தைகளை அங்கன்வாடி மற்றும் ஆரம்பசுகாதார நிலையங்களில் சேர்த்து அந்நிறுவனங்களில் வழங்கப்படும் சேவைகளை பயன்படுத்திக் கொள்ளுதல் வேண்டும்.
- ★ பெற்றோர்கள் தங்களுக்கு சுய வேலைவாய்ப்பை ஏற்படுத்திக் கொள்ளும் போது இடம் பெயருதல் குறைந்து குழந்தைகளுக்கு வளமான எதிர்காலத்தை உருவாக்க முடியும்.
- ★ பெற்றோர்கள் தங்கள் குழந்தைகளை தொண்டு நிறுவனங்கள் மற்றும் அரசு நிறுவனங்கள் நடத்தும் இல்லங்களில் சேர்ப்பதால் குழந்தைகளின் கல்வி மற்றும் சுகாதாரம் போன்ற அடிப்படை உரிமைகள் தடைபெறுவது குறையும்.
- ★ குழந்தைகள் இக்கட்டான சூழ்நிலைகளை எதிர் கொள்வதற்கு பெற்றோர்கள் தங்கள் அனுபவங்களை பகிர்ந்து கொள்ளும் போது குழந்தைகளை அச்சுறுத்துவது மற்றும் அடிமைப்படுத்துவது போன்ற செயல்பாடுகளில் ஈடுபடும் நபர்களிடமிருந்து தப்பித்துக் கொள்ள உதவிபுரிகிறது.
- ★ வேலை செய்யும் இடங்களில் பாதுகாப்பு மற்றும் சுகாதாரம் குறித்த வசதிகள் அமைத்துதரப் படுகின்றதா? என அறிந்து அவ்வாறு வசதி ஏற்படுத்தி தரப்படும் இடங்களுக்கு பெற்றோர்கள் வேலைக்கு செல்லுதல் வேண்டும்.